
Abstract. The article examines foreign economic factors affecting the economic 
development of the South Caucasus countries. The most favorable position in the 
Caucasus in terms of territory belongs to the South Caucasus. It is necessary to 
properly assess the economic potential of this region, the geoeconomic realities that 
increase its importance and affect the system of international economic relations. In 
recent years, it is clear that international organizations and the world’s economic 
powers attach great importance to the region. It is further noted that the South 
Caucasus and Central Asia have led to sustainable development and security from 
the Mediterranean to China, as well as sustainable development and the export of 
Caspian oil and gas with the participation of world-renowned companies to the 
European market. Foreign trade and the export potential of the region play an 
important role in the economic development of the South Caucasus and in its 
influence on international economic development. Therefore, by prioritizing 
international markets, it is important to increase the competitiveness of sectors of the 
economy and its subsectors, which may be integrated into the international economy, 
to increase the efficiency of factors of production, especially human capital, and to 
give preference to effective foreign economic policy. 

Annotasiya. Məqalədə Cənubi Qafqaz ölkələrinin iqtisadi inkişafına təsir edən 
xarici iqtisadi amillər araşdırılır. Qafqazda ərazi-məkan baxımından ən əlverişli 
mövqe Cənubi Qafqaza məxsusdur. Bu regionunun iqtisadi potensialını, onun əhə- 
miyyətini artıran, beynəlxalq iqtisadi əlaqələr sisteminə təsir göstərən geoiqtisadi 
reallıqları düzgün qiymətləndirmək lazımdır. Son illərdə beynəlxalq təşkilatların və 
dünyanın iqtisadi güclərinin bu regiona böyük önəm verdiyi daha aydın görünür. 
Cənubi Qafqaz Aralıq dənizindən Çinədək davamlı inkişafın və təhlükəsizliyin 
təmin olunmasına, dayanıqlı inkişafa və Xəzər nefti və qazının dünyanın nüfuzlu 
şirkətlərinin iştirakı ilə Avropa bazarına çıxarılmasına səbəb olmuşdur. Xarici 
ticarət, regionun ixrac potensialı Cənubi Qafqaz regionunun iqtisadi inkişafında və 
regionun beynəlxalq iqtisadi inkişafa təsirində böyük rol oynayır. Buna görə də 
beynəlxalq bazarların prioritetlərini dəqiqləşdirməklə iqtisadiyyatın beynəlxalq iqti- 
sadiyyata inteqrasiya oluna bilən sahələrinin və onun yarımsahələrinin rəqabətqa- 
biliyyətinin artması, istehsal amillərinin, xüsusən insan kapitalının səmərəliliyinin 
yüksəlməsi, region dövlətlərinin səmərəli xarici iqtisadi siyasət yeridilməsinə 
üstünlük verməsi mühüm əhəmiyyət kəsb edir. 

Açar sözlər: Cənubi Qafqaz, Azərbaycan, Gürcüstan, Ermənistan, idxal, ixrac, 
iqtisadi inkişaf, amillər, ÜDM. 

Giriş /İntroduction 


Cənubi Qafqazı əhatə edən bir çox yaxın ölkələrlə yanaşı, uzaq xarici ölkələrin nüfuzlu 
araşdırma mərkəzləri də Cənubi Qafqazın təbiətindən, iqtisadi potensialından istifadədə maraqlı 
olan güclü qonşu dövlətlərin hər birinin potensial stratefi xəttini az və ya çox dərəcədə aydın- 
laşdırmışdır. Belə ki, ABŞ-ın Harvard Universitetinin Xəzər və Xəzərətrafı ölkələrin iqtisadiy- 
yatının araşdırılması proqramının məlumatlarında qeyd olunur ki, Cənubi Qafqazda yerləşən hər 
üç ölkənin hər birinin “Xarici” qonşusu olan ölkə ilə anlaşılmaz münasibətləri vardır. Həm Rusiya 


www.informa.az 33 


Azərbaycan Milli Elmlər Akademiyası 


və Türkiyə, həm də ABŞ üçün Gürcüstan və Azərbaycan geostratefi koordinatlar nöqteyi-nəzərdən 
diqqət çəkən dövlətlərdir. Nəzərə alsaq ki, Azərbaycan neft-qaz istehsalçısı kimi Qərb regionu üçün 
geostrateji nöqteyi-nəzərdən qiymətlidirsə, Gürcüstan həmin halda neft və qazın nəqli ilə əlaqədar 
tranzit ölkəyə və ərazi məkanına görə çox qiymətlidir. 

Diqqəti cəlb edən qəribə reallıq odur ki, bütün dünyada olduğu kimi, Cənubi Qafqazda da 
çox qiymətli və strateji əhəmiyyətli ərazilərdə seperatçılıq dalğaları daxili və xarici amillərin təsiri 
ilə tez-tez güclənir, gözlənilməz acı nəticələrini verir. Təsadüfi deyildir ki, Azərbaycan ərazisi kimi 
Gürcüstan ərazisi də həmin acı nəticələrdən əziyyət çəkir. 

Cənubi Qafqazın üç ölkəsindən yalnız ikisi, yəni Azərbaycan və Gürcüstan özünün çox 
qiymətli məkan-əraziyə, geostrateji əhəmiyyətə malik region olduğuna görə həm daxili və həm də 
xarici iqtisadi amillərin təsirinə məruz qalır. Cənubi Qafqaz regionunun iqtisadiyyatında və onun 
iqtisadi inkişafının öyrənilməsində onları formalaşdıran daxili və xarici iqtisadi amillərin müəyyən 
edilməsi, daha həlledici amilləri ayıraraq onların tədqiq edilməsi əsas yeri tutur. Hər halda regionun 
iqtisadi inkişaf amilləri çoxsaylı olduğundan, onların sırasından iqtisadi inkişafa birbaşa təsir edən 
amilləri, xüsusən regionda istehsalın real həcminin artmasına, onun strukturunun 
yaxşılaşdırılmasına, səmərəliliyinin və faydalılığının yüksəldilməsinə təsir edənləri tədqiq etmək 
lazım gəlir. Bu amillər regional iqtisadi inkişafın dinamikasını və səviyyəsini müəyyən edir, 
istehsalın real həcminin zəngin miqyasda artmasına birbaşa təsir göstərir, onun faydalılığının 
artırılmasında mühüm rol oynayır. 


Metodologiya 

Məqalədə əsasən sistemləşdirmə üsulundan istifadə edilmişdir. Məlumdur ki, iqtisadi 
inkişafa təsir edən xarici iqtisadi faktorlar kimi idxal və ixrac əməliyyatları ön plana çıxır. Bu 
baxımdan hər iki əməliyyat üzrə yanaşmada sistemlilik tələb olunur ki, nəticədə onların iqtisadi 
inkişafa təsirini dəqiq müəyyən etmək olsun. Həmçinin məqalədə qruplaşdırma və qrafik 
üsullardan da istifadə edilmişdir. Tədqiqatın informasiya bazasını yerli və xarici ədəbiyyatlar, 
Azərbaycan Statistika Komitəsinin məlumatlarından təşkil edir. 


Əsas hissə /Main part 

Ədəbiyyatların təhlili 

Dünyanın ayrı-ayrı regionlarının iqtisadi inkişafına və onların beynəlxalq iqtisadi inkişafa 
təsirinin öyrənilməsinə dair bir çox alimlərin tədqiqatlarına rast gəlmək olar. Onlar nəinki ayrı-ayrı 
ölkələrin, eyni zamanda regional iqtisadiyyatın strukturlaşma prinsiplərinin, iqtisadiyyatın açıqlığı 
və demoqrafik və ekolofi amillərin qruplaşdırılaraq öyrənilməsinə diqqət vermişlər. 

Son illərdə bir sıra tədqiqatçı alimlər — Rüstəmbəyov (2015), Sabanadze (2002),Benashvili 
və Asanidze (2016), Khokhobaia (2015), Jansiz və Khojaste (2015) və digərləri Cənubi Qafqazın 
iqtisadi potensialının öyrənilməsi, bu regionun ayrı-ayrı ölkələrinin xarici iqtisadi əlaqələrinin 
mövcud vəziyyətinin qiymətləndirilməsinə həsr olunmuş əsərlər yazmışlar. Onlar əsasən Cənubi 
Qafqazın təbii sərvətlərinin beynəlxalq iqtisadi dövriyyəyə cəlb olunmasının əhəmiyyətinə və bu 
istiqamətdə beynəlxalq nəqliyyat dəhlizlərinin roluna və daha çox isə xarici investorların regiona 
maraqlarının durmadan artmasının səbəblərinin və nəticələrinin öyrənilməsinə diqqət yetirmişlər. 

Ümumiyyətlə, dünyanın diqqətini özünə cəlb edən bir region kimi Cənubi Qafqaz regio- 
nunun iqtisadi inkişafına təsir edən daxili və xarici amilləri nəinki funksional əlamətlərinə görə, 
daha çox isə sahə və sektorial əlamətlərinə görə də qruplaşdırmaqla öyrənmək lazımdır. 


Nəticə və müzakirələr 

Qiymətləndirmənin metodoloji əsasları 

Müasir dövrün iqtisadçıları dünyanın regionları üzrə iqtisadi inkişaf amillərinin tədqiqinə 
metodolofi yanaşmanın üsullarından demək olar ki, oxşar səviyyələrdə istifadə etsələr də, hər halda 
onların yekun elmi və təcrübi nəticələrinin biri digərindən fərqlənmişdir. Fərqli nəticə belədir ki, 
regional iqtisadi inkişaf amilləri iqtisadi və qeyri-iqtisadi, birbaşa və dolayı, intensiv və ekstensiv, 

idarə olunan və idarə olunmayan proseslər kimi ayrı-ayrılıqda öyrənildiyindən, həmin proseslərə 
vahid bir sistemin tərkib hissələri kimi baxılmasına ehtiyac vardır. Ümumi yanaşma ilə fərqli 
nəticələrin əldə olunmasına dair iqtisadçı alimlərin baxışlarını aşağıda təsvir edilən şəkildəki kimi 
göstərmək olar (bax: şəkil 1.). 





Amillərin başlıca Hər bir başlıca qrupun yarım amilləri 
qrupları 
1. Təbii obyektiv = a) Geolofi ehtiyatlar: regionun ərazisində olan və. 
amillər proqnozlaşdırılan bütün növ təbii ehtiyatlar 


b) Sənaye ehtiyatları: regionun ərazisində bəlli olan, hasil 
olunması nəzərdə tutulan təbii ehtiyatlar 
c) Coğrafi mövqe: regionun okeana çıxış imkanları, ticarət 
| | = mərkəzlərinə yaxınlıq a ıı 
2. İqtisadi amillər a) İnvestisiya yatırımlarının imkanları: Kapitalların region 
ölkələrinin sahələri üzrə yerləşməsi 
b) İnvestisiya cəlbediciliyi 
c) İnsan kapitalı 
d) İnnovasiya potensialı: regionun ölkələrində elmi mər- 
| | = kəzlərin və alimlərin sayı, sifariş olunmuş elmi kəşflər о 
3. İnstitutsional a) regionun ayrı-ayrı ölkələrində iqtisadi islahatların 
amillər keçirilməsi surətinə və qanunların dəyişməsi tezliyi 
b) region ölkələrində demokratik institutların mövcudluğu, 
vətəndaş cəmiyyətinin formalaşması, mülkiyyətin qorunma 
eres СИНЕН | səviyyəsi 00 o, ——. 
Şəkil 1. Cənubi Qafqaz regionunun iqtisadi inkişaf amillərinin qruplaşdırılması. 
Qeyd: müəllif tərəfindən tərtib edilmişdir. 


























Konkretlik baxımından nəzərə alınmalıdır ki, Cənubi Qafqaz regionun iqtisadi inkişafına 
amillər qrupunun təsirində təbii və iqtisadi amillərin qruplaşdırılmasına daha çox önəm 
verilməlidir. Çünki Cənubi Qafqazda digər regionların nəinki sahə əlamətlərinə, daha çox isə 
funksional əlamətlərə görə əlaqələnməsi diqqəti daha çox cəlb edir (bax: şəkil 1). Qeyd edilən 
qruplaşdırma ilə amillərin təsir imkanlarının öyrənilməsi dünyanın bütün regionlarının, o cümlədən 
də Cənubi Qafqaz regionunun iqtisadi inkişafı üçün xüsusi əhəmiyyət kəsb edir. Bu mənada Cənubi 
Qafqaz regionunun iqtisadi inkişaf amillərini dəqiqləşdirməklə, onları şəkil 2-dəki kimi 
qruplaşdırmaq olar. 

Cənubi Qafqaz regionunun iqtisadi inkişafının əsas amillərinin şəkil 2-də göstərilən cəhətlərə 
görə qruplaşdırılması konseptual yanaşma kimi görünsə də, hər halda iqtisadi reallığı göstərə bilir. 
Regionun iqtisadi inkişafında və bütünlükdə bu inkişafın beynəlxalq iqtisadi inkişafa təsirində 
həlledici rol oynayan həmin amillərin daha konkret əlamətlərinə görə də qruplaşdırılaraq 
təsnifatının aparılması diqqəti daha çox cəlb edir. Bu istiqamətdə struktur və şaxələnmə prosesləri 
ön sıraya çıxır və bu proseslərin bütünlükdə region və ayrılıqda isə regionun ayrı-ayrı ölkələri üzrə 
necə getməsi qiymətləndirilməlidir. 

Cənubi Qafqazın iqtisadiyyatında struktur dəyişikliyinin və şaxələnmənin sürətli olması və 
yaxud ləngiməsini, ən ümumi halda region üzrə, xüsusi halda isə regionun ayrı-ayrı ölkələri üzrə 
istehsalın ixtisaslaşmasını onun dinamikliyi səviyyəsində görmək olar. Bunlar hər halda regionda 
ümumi daxili məhsulun (ÜDM) real həcminin artmasına birbaşa təsir göstərir, ixtisaslaşmış 
konkret istehsal sahələrinin səmərəliliyinin yüksəlməsində mühüm rol oynayır. 

Qiymətləndirmə prosesində Cənubi Qafqaz iqtisadiyyatında regional inkişaf üçün daha 
xarakterik olan istehsal, bazar, bölgü, demoqrafik və s. bu kimi amilləri ön sıraya çıxdığından, 
həmin amillərin təsiri ilə formalaşan iqtisadi göstəricilərin hesablanaraq nəticə çıxarılması düzgün 
olardı. Regionun iqtisadi inkişafının istehsalla bağlı amilləri, əsasən, istehsalın fiziki həcmi ilə, 


VVVVVV .informa.az 35 


Azərbaycan Milli Elmlər Akademiyası 


yəni onun mövcud vəziyyəti ilə əlaqələnsə də, regionun bazarla bağlı amilləri daha çox təklif, tələb, 
rəqabət, qiymət, keyfiyyət kimi amillərlə əlaqələnir. Nəzərə almalıyıq ki, Cənubi Qafqaz 
regionunun istehsalla bağlı amilləri qrupuna iqtisadiyyatda inhisarlaşma dərəcəsi, istehsal 
resursları ilə təminat, vergitutma, kreditləşmə kimi amillər də daxil ola bilər (bax: şəkil 2). 

Şəkil 2-də göstərilən 1-ci qrup amillər regionda istehsalın genişlənməsini və maddi əsasını 
təşkil etsə də, ikinci qrup amillər isə istehsalın necə nəticələnməsini, onun son məqsədini və 
səmərəliliyini göstərir. Bu mənada 1-ci qrup amillər regionda iqtisadiyyatın perspektiv artım 
imkanlarını göstərdiyi halda, ikinci qrup amillər region üzrə ÜDM-in real həcminin qısamüddətli 
dinamikasını göstərir və eyni zamanda bazarın təsiri altına düşür. Qeyd edilən hər iki amil qrupu 
Cənubi Qafqazda öz həllini tapan iqtisadi siyasətin başlıca istiqamətlərini ifadə etməklə, davamlı 
iqtisadi inkişafı təmin etməyə imkan verir. Bu mənada regionda istehsal potensialının artırılmasını 
üçün regionun malik olduğu təbii resurslardan səmərəli istifadə edilməsi diqqəti daha çox cəlb edir. 
Nəzərə alınmalıdır ki, regionun təbii və iqtisadi resurslarından tam və səmərəli istifadə edildiyi 
halda, sözsüz ki, region üzrə ÜDM-in real həcmi özünün maksimum həddinə çata bilər ki, bununla 
ÜDM-in istehsalı üçün lazım olan amillərin potensial həcminə nail olmaq olar. 


Amillər qrupu Əlamətləri 


İstehsal amilləri 1. Təbii resursların həcmi və tərkibi | 

. İqtisadi resursların həcmi və strukturu 

. Əsas kapital: Maşın avadanlıq, bina və qurğulardan ibarət fiziki 

kapitalın mövcudluğu 

4. İstehsalda texnologiya, ETT-nin səviyyəsi 

5. İstehsal amillərinin qiyməti 

| 6. Kredit almaq imkanı | 
1 
1 


Cə N 








| Bazar amili 2 İxracın genişlənməsi, tələb, təklif, investisiya, qiymət, rəqabət | 
| Bölgü amili = 1. İstehsal resurslarının regionun ölkələri arasında bölgüsü | 
| Digər amillər 1. Regionda milli etnik, mənəvi mühit, siyasi vəziyyət | 
Şəkil 2. Funksional əlamətlər üzrə Cənubi Qafqaz regionunun iqtisadi inkişaf amillərinin 
qruplaşdırılması 

Qeyd: qruplaşdırma müəllif tərəfindən hazırlanmışdır. 





Cənubi Qafqaz regionunun iqtisadi inkişafının başlıca amillərinin ümumi cəhətlərə görə 
qruplaşdırılması, hər halda, şərti xarakter daşıyır. Lakin bir çox tədqiqatlarda Cənubi Qafqazın 
nəinki ayrı-ayrı ölkələrinin, habelə bütünlükdə regionun iqtisadi inkişaf amillərinin təsnifatı daxili 
(endogen) və xarici (ekzogen) amillər üzrə aparılır (Todaro, 1997, s.94,95). 

Ümumiyyətlə, Cənubi Qafqaz regionu üzrə də daxili və xarici amillər qarşılıqlı əlaqədə 
olmaqla iqtisadi inkişafa güclü təsir imkanına malik olurlar. Regional iqtisadi inkişaf və bu 
inkişafın beynəlxalq iqtisadi inkişafa təsirini artırmaq üçün müasir qloballaşma proseslərinin 
dərinləşməsi və genişlənməsinin regionun daxili inkişaf amillərinə transformasiyasına əsas 
yaranmaqdadır. Nəzərə alınmalıdır ki, xarici iqtisadi inkişaf amillərinin mövcudluğu fəal olmuş 
olsun. Bu halı bir qədər ətraflı təhlil etmək üçün Cənubi Qafqazın iqtisadi inkişafını göstərilən 
ardıcıllıqla qruplaşdırmaq olar (bax: şəkil 3). 

Şəkil 3-dən göründüyü kimi, Cənubi Qafqaz regionunun iqtisadi inkişafına təsir edən əsas 
amillər sırasında təbii və iqtisadi resurslar, xarici investisiyalar və ticarət xüsusi yer tutur. Dünyanın 
istənilən regionunda həm təbil və iqtisadi resurslarda, həm də elmi-texniki və sosial-iqtisadi 
sahələrdə baş verən dəyişikliklər və yeniliklər region üçün vacib olan sahələrin və infrastrukturların 
iqtisadi inkişafının əsas təminatçısıdır. Eyni zamanda regionun və regionu təmsil edən ölkələrin 
iqtisadiyyatında səmərəliliyin yüksəlməsi, infrastrukturun inkişafı, iqtisadi fəaliyyətdə 
liberallaşma, aparılan iqtisadi islahatların səviyyəsi, rəqəmsal texnologiyalardan istifadə və s. bu 
kimi iqtisadi inkişafın daxili amilləri xüsusi rol oynayır. 

Daxili (endogen) amillər Xarici (ekzogen) amillər 


| 1. Təbii resurslar - 1. Xarici investisiyalardan istifadə səviyyəsi 
2. İqtisadi resurslar . Beynəlxalq ticarət 
3. Sosial-iqtisadi şərait . İmmiqrasiya və emiqrasiya 

4. İnfrastrukturun inkişaf səviyyəsi . Xarici borc və transferlər 


о QO —а сол Б шо ДӘ 


5. Elmi-texniki yeniliklərin tətbiqi nəzəriyyəsi 5. Beynəlxalq turizm 
6. İnnovasiya məhsullarının buraxılışı . Qloballaşma 
nəzəriyyəsi ‚ İqtisadi liberallaşma 
| 7. İqtisadi islahatların həyata keçirilməsi . İnteqrasiya 
səviyyəsi . Sərbəst dönərli xarici valyutalar 


Şəkil 3. Regionun iqtisadi inkişaf amilləri. | 
Mənbə: müəllif tərəfindən tərtib edilmişdir. 


Şəkil 3-dəki göstəricilərin müqayisəli təhlili göstərir ki, Cənubi Qafqazın iqtisadi inkişafının 
daxili amilləri sırasında təbii resursların mövcudluğu xüsusi rola malikdir. Əvvəla, regionun təbii 
resursları hər hansı bir ərazidən və bu ərazidə yerləşən ölkələrin iqtisadi inkişaf səviyyəsindən asılı 
olmayaraq, dünyanın zəif iqtisadiyyatlı ölkəsini də investisiya yatırımı üçün cəlbedici edir. İkinci, 
тәби resurslar regionun iqtisadi inkişafı üçün başlıca maliyyə mənbəyi rolunu oynayır. Bu mənbə 
hesabına müasir beynəlxalq inkişaf üçün həlledici istiqamət sayılan iqtisadi resursların artırılması, 
xüsusən insan kapitalının yaradılması ilə regionun iqtisadi potensialının zənginləşdirilməsi baş 
verir. Çünki insan kapitalı nəinki regiona daxil olan ayrı-ayrı ölkələrin və habelə bütünlükdə 
regionun iqtisadi sərvətinin yaradılmasının əsasını təşkil etməklə, bütünlükdə, beynəlxalq iqtisadi 
inkişafa öz təsirini göstərə bilir. 


Qiymətləndirmədə önə çıxan əsas amillərin təhlili 

Son illərdə Dünya Bankının apardığı araşdırmalar göstərmişdir ki, sənaye cəhətdən inkişaf 
etmiş ölkələrdə iqtisadi sərvətin nəinki yaradılması, habelə onun artırılmasının əsas mənbəyi insan 
kapitalıdır. Onların hesablamalarına görə, Qərbi Avropanın sənaye ölkələrində iqtisadi sərvətin 
yaradılmasında əsas fondlar 23%, təbii resurslar 2%, insan kapitalı isə 74% təşkil edir. Bu 
göstəricilər ABŞ iqtisadiyyatında daha güclü olmaqla, müvafiq olaraq 19,0%, 5,0% və 76,0% təşkil 
edir (Mayburov, 2004, s.3). Bu da bir həqiqətdir ki, insan kapitalı yalnız təhsillə, təhsilə yatırılan 
xərclərlə bağlı olaraq formalaşa bilir. Təsadüfi deyil ki, sənaye ölkələrində inkişaf reallığı təsdiq 
edir ki, təhsilə qoyulan 1dollar xərc növbəti illərdə 6d ollara yaxın gəlir gətirir, hətta 1 il əlavə 
təhsil istehsalın həcmini 5-6% artıra bilir. 

Qeyd edilən inkişaf meyli Cənubi Qafqaz ölkələri üçün xarakterik olmasa da, hər halda gələ- 
cəkdə regionun sürətli inkişafı üçün insan kapitalının formalaşmasına dövlət və özəl sektorlar 
tərəfindən ayrılan vəsaitlərin məbləği artırılmalıdır. Bu istiqamət region ölkələri üzrə əmək 
məhsuldarlığının tədrici artımına, bununla da ümumi daxili məhsulun (ÜDM) həcminin kəmiyyət 
və keyfiyyətcə çoxalmasına, habelə adambaşına düşən ÜDM-in artımına gətirib çıxara bilər. 

Müasir dövr, bütünlükdə dünyada olduğu kimi, dünyanın hər bir regionunda qloballaşma 
proseslərinin genişlənməsi, regionlararası istehsal-təsərrüfat əlaqələrinin güclənməsi nəticəsində 
dünya ölkələrində iqtisadi inkişafın ekzogen (xarici) amillərini ön sıraya çıxarır və həmin amilləri 
daha çox fəallaşdırır. Bu mənada Cənubi Qafqazın iqtisadi inkişafına və bu inkişafın beynəlxalq 
iqtisadi inkişafa təsirinin qiymətləndirilməsində xarici iqtisadi amillərin roluna və əhəmiyyətinə 
diqqəti artırmaq lazımdır. Belə qiymətləndirmənin reallığı üçün xarici iqtisadi amilləri daha 
konkret istiqamətlərdə qruplaşdırmağa ehtiyac yaranır ki, bu da aşağıdakı ardıcıllıqla qruplaşdır- 

manın aparılmasını zəruri edir. 

— ümumdünya-beynəlxalq inkişaf meylləri: buraya qlobal proseslər, inteqrasiyanın ilkin şərt- 
ləri və tələbləri, postsənayeləşmə erasının zərurilikləri və s. daxildir, 

— təbil amillər: təbii resursların tükənməsi, təbii fəlakətlər, təbiətin çirklənməsi, texnogen 
təhlükə, kosmik proseslər və s. bu kimi amillər daxildir, 

— iqtisadi amillər: dünya bazarında istehsal amillərinin konyukturası, dünya bazar 
qiymətlərinin vəziyyəti, beynəlxalq nəqliyyat-kommunikasıya sistemlərinin mövcudluğu, trans- 
milli korporasiyaların fəaliyyəti, dünyanın digər regionlarının iqtisadi inkişafındakı dəyişikliklər 
və s. daxildir, 

— sosial amillər: dünya əhalisinin beynəlxalq hərəkəti, dünya gəlirlərinin qeyri-bərabər 
bölünməsi, demoqrafik gərginliklər və s. daxildir. 

Dünyanın digər regionlarında olduğu kimi, Cənubi Qafqaz regionunda da iqtisadi inkişaf 
ölkələr arasında istehsal-təsərrüfat əlaqələrinin genişlənməsi, regional və daha çox beynəlxalq 
iqtisadi inteqrasiya proseslərinin sürətlənməsi ilə əlaqədar ekzogen (xarici) amilləri ön sıraya 
çıxarır. Bu hal dünya iqtisadiyyatının qloballaşması ilə bağlı olsa da, hər halda, beynəlxalq ticarətin 
liberallaşmasının sürətlənməsi də öz təsirini göstərir. 

Nəzərə almalıyıq ki, dünyanın hər hansı bir regionunu əhatə edən maliyyə-iqtisadi böhranı 
digər regionlarla yanaşı, Cənubi Qafqaz regionuna da öz təsirini göstərə bilir. Bu mənada fikrimiz- 
cə, xarici amillərə diqqəti artıraraq beynəlxalq iqtisadi inkişafın ümumi prinsipləri müntəzəm 
öyrənilməli, xarici iqtisadi amillər sistemli tədqiq edilməlidir. Fikrimizcə, ilk növbədə, Cənubi 
Qafqaz dövlətlərində beynəlxalq investisiya fəaliyyətinə, beynəlxalq əmək bölgüsünün dərinləş- 
məsi prosesinə, dünya ixracı və idxalına, beynəlxalq borc probleminə, beynəlxalq rəqabətqabiliy- 
yətlilik prinsiplərinə, beynəlxalq biznes fəaliyyətinə diqqəti artırmaq lazımdır. 

Beynəlxalq iqtisadi əlaqələr, o cümlədən beynəlxalq ticarətə xüsusi önəm verən regionlarda 
olduğu kimi, Cənubi Qafqazın iqtisadiyyatını qiymətləndirərkən bir çox hallarda son illərin iqtisadi 
ədəbiyyatlarında “ixraca meyillilik”, “ixracyönümlü istehsal” anlayışlarından tez-tez istifadə edilir. 
Bu istiqamətdə “Milli iqtisadiyyat”, “Milli istehsal” prosesləri məsələləri təkrar-təkrar qaldırılır və 
müasir dövrün tələbləri baxımından öz həllini gözləyir. Bir çox iqtisadçılar istər regional miqyasda, 
istərsə də regiona daxil olan hər hansı bir ölkə miqyasında formalaşan daxili iqtisadiyyat (milli 
iqtisadiyyat baxımından) prosesinə milli təsərrüfatların elə fəaliyyəti kimi baxırlar ki, həmin 
təsərrüfatlar yerli (milli) sahibkarların kapitalı ilə mallar və xidmətlər istehsal edir, xarici bazarlarla 
birbaşa əlaqələnə bilir və əsasən ixracyönümlü istehsalla məşğul olur (Kərimli və Süleymanov, 
2001, s.33, Əhmədov, 2006, s.70, Rustambekov, 2008). Belə istehsalı həyata keçirən ölkə 
müəssisələri xarici ölkələrdə aktivlər yarada bilir, orada biznes quraraq öz ölkələrinə valyuta 
gətirmə imkanlarını artırırlar. 

Cənubi Qafqaz iqtisadiyyatının çoxillik təcrübəsindən görmək olar ki, regionun xarici 
iqtisadi əlaqələri sistemində iqtisadi inkişafa və bununla da beynəlxalq iqtisadi inkişafa təsir edən 
əsas amillərdən biri də mallar və xidmətlərlə ixrac və idxaldır. Son illərin iqtisadi araşdırmalarına 
görə, Cənubi Qafqaz regionu XX əsrin 90-cı illərindən başlayaraq, yəni Cənubi Qafqazın hər üç 
ölkəsi keçmiş Sovetlər birliyindən ayrılaraq müstəqil iqtisadi inkişaf yoluna qədəm qoyduqdan 
sonra regionun xarici ticarəti ilə iqtisadi inkişafı arasında birbaşa əlaqə daha da güclənmiş və bu 
əlaqəni sübut edən real faktlar və empirik araşdırmalar çoxalmışdır. Çünki dünya təcrübəsində 
dünyanın elə regionları olmuşdur ki, müəyyən zaman kəsiyində milli istehsalını ixrac yönümlü 
etməklə dünya bazarlarında və bununla da beynəlxalq ticarətdə əsaslı mövqe tutmuşlar. Məsələn, 
Sinqapur, Cənubi Koreya, Malayziya, Honq-Konq və s. kimi ölkələri əhatə edən Cənub-Şərqi 
Asiya regionunun təcrübəsini öyrənməklə real faktlara və Cənubi Qafqazın yerli xüsusiyyətlərinə 
əsaslanmaqla təcrübi (empirik) araşdırmalar aparmaq lazımdır. 

Qiymətləndirmə üçün bütünlükdə Cənubi Qafqazın, ayrılıqda isə regionun hər bir ölkəsinin 
ixracı ilə ÜDM arasında empirik əlaqənin olmasını və ixracın iqtisadi inkişafın başlıca hərəkətve- 
rici qüvvəsi olması fikirlərini əsaslandırmaq lazımdır. Məsələn, fransız iqtisadçısı Mişel Michaely 
regionlar üzrə iqtisadi inkişafla ixrac arasında birbaşa əlaqənin müqayisəli təhlilinə əsaslanaraq 

belə bir nəticə əldə etmişdir ki, bu və ya digər regionda adambaşına düşən milli gəlirlə ixrac 
arasında birbaşa əlaqə olsa da, hər halda, həmin əlaqənin səviyyəsi müxtəlif regionlarda 
müxtəlifdir. Belə bir nəticə əhalinin hər nəfərinə düşən milli gəlir çoxaldıqca, ixracın artımı ilə 
iqtisadi inkişaf arasında əlaqənin daha da güclənməsinə (Michaely, 2007) dair irəli sürülmüş daha 
konkret fikirlə öz qiymətini almışdır. 

Belə araşdırmaları davam etdirən bir çox xarici iqtisadçı alimlər daha geniş ölkələr qrupunu 
tədqiq etməklə maraqlı nəticələr əldə etmiş və qiymətləndirmələr etmişlər. Belə ki, ingilis 
iqtisadçıları Лапа və Marşal birgə apardıqları araşdırmalarda diqqəti cəlb edən belə bir nəticəyə 
gəlmişlər ki, ixracın iqtisadi inkişafa təsiri ilə yanaşı iqtisadi inkişafın ixracın genişlənməsinə əks 
təsiri də baş verir. Belə ki, iqtisadi inkişafın nəticəsi kimi artan istehsal həcmi daxili tələbatdan çox 
olduğuna görə, istehsal edilmiş malların xarici ölkələrdə satılması üçün xaricə göndərilməsi zəruri 
olmuşdur (Jung and Marshall, 2005). 

Dünyanın bir çox regionlarında ixracın artımının iqtisadi inkişafa təsirinin müsbət nəticələr 
verməsinə dair qeyd edilən nəticələr və qiymətləndirmələrlə yanaşı, Cənubi Qafqaz regionunun da 
iqtisadi inkişafına onun ixracının təsiri qiymətləndirilməlidir. Bu mənada Cənubi Qafqazın iqtisadi 
inkişafının statistik təhlili göstərir ki, regionun ÜDM-nin artımının başlıca səbəbi mallar və 
xidmətlərin beynəlxalq ticarəti, beynəlxalq investisiyaların yatırılmasıdır. Cənubi Qafqazın 
iqtisadiyyatının beynəlxalq ticarətin inkişafına təsiri XXI əsrin əvvəllərindən sürətlənməyə 
başlamış və hazırda artım sürəti öz davamlılığını saxlamaqdadır. 

Lakin Cənubi Qafqaz regionuna daxil olan hər üç respublikanın iqtisadiyyatına fikir verdikdə 
aydın olur ki, yaxın keçmişdə həmin region və ölkələr SSRİ-nin tərkibində olduqda bütünlükdə 
region, ayrılıqda isə hər bir ölkə müstəqil xarici ticarət əlaqələrinə girə bilməsələr də, hər halda 
ittifaq daxilində onların hər birinin idxalının və ixracının xüsusi çəkisini aydınlaşdırmaq olurdu. 
Həmin dövr rəqəmlərinə fikir verdikdə aydın olur ki, Cənubi Qafqaz respublikaları sırasında 
Azərbaycan nəinki özünün ixrac potensialına, eyni zamanda ixracın həcminə və xüsusi çəkisinə 
görə də Gürcüstan və Ermənistana nisbətən daha böyük paya malik olmuşdur. Hətta keçmiş ittifaq 
büdcəsinə ayırmalara görə də Azərbaycan iqtisadiyyatının payı olduqca böyük məbləğ təşkil edirdi. 


Cənubi Qafqaz regionunda Azərbaycanın iqtisadi potensialının qiymətləndirilməsi 

İqtisadi müstəqillik yolu ilə inamla irəliləyən Azərbaycan Cənubi Qafqazda özünün iqtisadi 
inkişaf səviyyəsinə görə öz mövqeyini daha da gücləndirir və özünün liderliyini qoruyub saxla- 
maqdadır (bax cədvəl 1) 


Cədvəl 1. Cənubi Qafqaz regionuna daxil olan ölkələrin ÜDM-ləri (mlrd ABS dolları ilə) 


Mənbə: TEC, 2020, istinad tarixi: yanvar, 2020. 





Cədvəl 1-dən göründüyü kimi, Cənubi Qafqazın hər üç respublikası sırasında ÜDM-in 
həcminə və artımına görə Azərbaycan çox irəlidədir. Belə ki, 2005-2020-ci illər ərzində Gürcüs- 
tanla müqayisədə Azərbaycanın ÜDM-nin həcmi qeyd edilən illər üzrə 2 dəfə, Ermənistanla müqa- 
yisədə isə 3,5-4,0 dəfəyə yaxın çox olması öz əksini tapır. Nəzərə almalıyıq ki, Cənubi Qafqazın 
hər üç respublikasında istehsal olunan ÜDM-in hansı hissəsi beynəlxalq ticarət sferasına daxil olur. 
Bu mənada Cənubi Qafqazın hər bir ölkəsinin istehsal etdiyi ÜDM-in hansı hissəsini dünyanın 
hansı regionlarına ixrac etməsinin qiymətləndirilməsi lazım gəlir. 

Cənubi Qafqaz regionunun istər ixrac potensialına, istərsə də istehsal olunmuş ÜDM-in tər- 
kibində ixraca yönəldilən hissəsinin ümumi həcminə və xüsusi çəkisinə görə Azərbaycan ön sırada 
dayanır. Düzdür, Azərbaycanın ixrac etdiyi mallar və xidmətlərin çox hissəsini neft və qaz təşkil 

etsə də (ümumi ixracın 90%-9 yaxınını), hər halda, ölkədə qeyri-neft sektorunun tədricən sürətli 
inkişafı ilə Azərbaycan ixracının strukturunda perspektivdə ola biləcək dəyişikliyin gələcək 
mənzərəsini indidən görmək olar. Azərbaycanın ixrac imkanları artdıqca, ölkənin rəqabət gücü də, 
texnolofi inkişafı, böhtanlara qarşı dayanıqlığı, iqtisadiyyatda qeyri-neft sektorunun xeyrinə 
struktur dəyişikliyi də pozitiv istiqamətdə güclənir. 

Bu istiqamət Azərbaycanın da daxil olduğu Cənubi Qafqazın iqtisadiyyatı üçün, onun ixrac 
potensialının aşkara çıxarılması üçün olduqca əhəmiyyətlidir. Dünya təcrübəsi göstərir ki, ixracı 
zəif olan regionlarda daxili tələbatı ödəmək də zəif olur, iqtisadi resurslardan səmərəli istifadə 
etmək olmur, bu isə kütləvi istehsal üçün yeni texnika və texnologiyaların cəlb edilməsinə stimul 
yaratmır. Bu mənada regionun iqtisadiyyatında neft-qaz sektoru ilə yanaşı qeyri-neft sektorunun 
daha sürətli inkişaf etdirilməsi, ilk növbədə emal sənayesinin, kənd təsərrüfatının, turizm sahələri- 
nin ixrac potensialı çox böyükdür. Son illərin təcrübəsi göstərir ki, ərazisi kiçik olan regionlar 
böyük regionlarla müqayisədə daha çox xarici ticarət dövriyyəsinə malik olurlar. Eyni zamanda 
həmin regionların idxal və ixrac əməliyyatlarında balanslı nisbət ixracın xeyrinə müntəzəm olaraq 
dəyişməyə meyl edir. Bu halı Cənubi Qafqaz regionunun hər üç respublikasının statistik 
göstəricilərindən də görmək olar (bax: cədvəl 2). 

Cədvəl 2-də verilən məlumatlardan göründüyü kimi, bütünlükdə, Cənubi Qafqaz regionu 
üzrə xarici ticarət dövriyyəsi və onun tərkib hissələri olan ixrac və idxalın həcmi, demək olar ki, 
illər üzrə artmağa doğru meyl etmişdir. Lakin artımın ayrı-ayrı illər üzrə, xüsusən 2015-ci il də 
daxil olmaqla əvvəlki illərlə müqayisədə enməsi özünü göstərmişdir ki, bu da 2014-cü ildə özünü 
daha qabarıq göstərən beynəlxalq maliyyə böhranının həm bütünlükdə regionun və həm də 
regionun ayrı-ayrı respublikalarının iqtisadiyyatına mənfi təsirindən baş vermiş, eyni zamanda 
xarici ticarətin ümumi həcmində azalmanın olmasına baxmayaraq, idxal və ixracın ayrı-ayrılıqda 
həcmində və strukturunda qeyri-bərabər artım olmuşdur. 


Cədvəl 2. Cənubi Qafqaz regionunun üç respublikası üzrə ixrac və idxal (milyard ABŞ 
dolları) 


Ölkələr бнк 2014 2015 2016 2017 2018 


лам 7.  — Hİ” 
Һас ла | iz | s | s | 195 | 
О Е ПЕШ Н Н ИШТ} БЕГ] И 7 И ЕТСЕН 
— "sus İ в | 35 | so | 65 | so | 
Gürcüstana || 
Time İ 29 İ 22 | 21 | 27 | sa | 
mz m zam СЕ ЕЕ ЕСО ar ЕН 
= Sado | 57 | 51 | 52 | 52 57 ) 
Ermonistan 3 0) .))... 0)... ) 
— Tim | is İ is | is | 22 a 
ME” ОИ ШШЕ ЕР ee eee 
P| Sado İ 29 | x? 1 аз | 19 | 26 _ 
Mənbə: ASG, 2019; AXT, 2020, istinad tarixi: yanvar, 2020. 

Cədvəl 2-dəki göstəricilərin müqayisəsi göstərir ki, region ölkələri arasında Azərbaycan ön 
sırada dayanır. Belə ki, Cənubi Qafqazda bütünlükdə xarici ticarət dövriyyəsi və ayrılıqda isə, ixrac 
və idxal üzrə müsbət irəliləyişin bütün cəhətləri Azərbaycan iqtisadiyyatı ilə, onun xarici iqtisadi 
əlaqələrinin üstünlükləri ilə bağlıdır. Təsadüfi deyil ki, xarici ticarət dövriyyəsi böyük həcmdə olan 
Azərbaycan Cənubi Qafqazın lider ölkəsi hesab olunur və bütünlükdə Cənubi Qafqazın beynəlxalq 
iqtisadi inkişafa təsirində müstəsna əhəmiyyət kəsb edir. Bu halı Cənubi Qafqazın hər üç 
respublikasının nəinki xarici ticarət dövriyyəsinin ümumi həcminin artımından, eyni zamanda 

ixracatın ümumi həcminin artımından da görmək olar. Belə ki, yalnız 2005-2015-ci illəri əhatə 
edən 10 il ərzində Azərbaycanın ixracı 3,5 dəfə artdığı halda, Gürcüstanda bu göstərici 2,0 dəfə, 
Ermənistanda isə 1,0 dəfə artmışdır. 

Son illər Gürcüstanda da siyasi vəziyyət stabildir, seçkilər nisbətən dinc şəraitdə keçirilir. 
Düzdür, həmin dövrdə Qafqazın digər ölkəsi olan Ermənistanda siyasi və iqtisadi vəziyyətin 
çətinləşməsi ölkədəki sosial vəziyyətə də birmənalı şəkildə neqativ təsir edib. Gürcüstan kiçik açıq 
iqtisadiyyatı olduğundan, onun inkişafı əhəmiyyətli dərəcədə xarici sərmayələr, ticarət, turizm, 
xarici maliyyə daxilolmaları və yardımdan asılıdır. Qlobal iqtisadi rəqabətlilik indeksində 
Gürcüstan 184 ölkə arasında 16-cı yer tutur. Bu o deməkdir ki, Gürcüstanın iqtisadiyyatı digər 
ölkələrin iqtisadiyyatında daş verən proseslərə qarşı çox həssasdır. 2013-2017-ci illərdə Gürcüs- 
tanın iqtisadiyyatının orta illik artımı azalsa da, hər halda 2016-cı ildə Gürcüstan iqtisadiyyatı 2,2% 
artıb. 2013-cü ildə iqtisadi artım tempinin zəifləməsi, əsasən, hökumətin dəyişməsi və yeni 
hökumətin hansı yolu seçməsi ilə bağlı qeyri-müəyyənliklə əlaqədar olub. Bu halı Rusiya, Türkiyə 
də daxil olmaqla Cənubi Qafqazın digər 3 ölkəsinin timsalında verilən qrafik təsvirdən görmək olar 
(bax qrafik). 


a 


İqtisadi artım 96-lə 
Economic growth, Annual,% 


2011 2012 2013 2014 2015 2016 2017 
— Ermənistan == Rusiya Türkiyə == Gürcüstan “x Azərbaycan 
Qrafik 1. Cənubi Qafqaz və qonşu ölkələrdə iqtisadi artım (%-1). 
Mənbə: TEC, 2020, istinad tarixi: yanvar, 2020. 


2017-ci ildən dünya bazarında neftin qiymətinin kəskin düşməsi və ABŞ-ın federal bankının 
dolların faiz stavkasını (dərəcəsini) gözlənilmədən aşağı salması Cənubi Qafqaz regionunun hər üç 
ölkəsinin milli valyutasının dəyərinin kəskin aşağı düşməsinə gətirib çıxardı, idxal və xaricdən 
valyuta köçürmələri azaldı və beləliklə, hər üç ölkənin milli valyutaları sürətlə ucuzlaşdı. Ölkələrin 
iqtisadiyyatında yaranan həmin hal inflyasiya göstəricilərini artırmaqla istehlak mallarının və 
xidmətlərin qiymətlərinin artmasına səbəb oldu. 

Cənubi Qafqaz ölkələrində 2013-2017-ci illərdə milli valyutalarının dəyərinin aşağı düşməsi 
özlüyündə nominal gəlirləri də dolların dəyəri ilə müqayisədə azaltdı. Bu halı az və ya çox dərəcədə 
hər üç ölkənin əhalisinin real gəlirlərinin dəyişməsindən də görmək olar Bunu aşağıdakı 
diaqramlarda göstərilən göstəricilərdən görmək olar (bax: diaqram 1) 

2013-2017-cı illər ərzində ABŞ dollarının dəyərinə nisbətən Milli 
valyutaların dəyərini itirməsi 
Deprection level of national currencies againts US Dollar end of year 
2013-2017 


Ermənistan 
Azərbaycan 
Gürcüstan 


Rusiya 


Türkiyə 


05% 20% 40% 60% 80% 100% 120% 140% 


Diaqram 1. Cənubi Qafqaz və qonşu ölkələrdə milli valyutanın dəyərinin dəyişməsi 
Mənbə: TEC, 2020, istinad tarixi: yanvar, 2020. 


Əgər Cənubi Qafqazın ayrı-ayrı ölkələrinin iqtisadi göstəricilərini araşdırsaq, bəlli olar ki, 
hər bir ölkənin nəinki maliyyə-iqtisadi, habelə sosial-iqtisadi göstəriciləri fərqli nəticələrdə öz 
ifadəsini tapmışdır. Bu halı hər 3 ölkədə ABŞ dolları ifadəsində illik adambaşına düşən gəlir 
məbləğindəki fərqdən də görmək olar. Bu göstəricinin hesablanmasında hər bir ölkədə əhalinin 
ümumi sayı və ölkədə faktiki olaraq yaşayan mövcud əhalinin sayı ciddi nəzərə alınmalıdır. 
Məsələn, Gürcüstanda faktiki olaraq yaşayan əhalinin sayının 3,9 milyon nəfər olmasına 
baxmayaraq, ümumi siyahıyaalmada 4,5 milyon nəfər hesablanması adambaşına düşən gəlirlərin 
reallığını tam göstərə bilmir. Ermənistanda belə hesablama ilə ölkə ərazisində yaşayan faktiki 
əhalinin sayının daha qabarıq təhrif olunması ölkə əhalisinin hər nəfərinə düşən gəlirlərin qeyri- 
real hesablanmasına gətirib çıxarmışdır. Əhalisinin sayı sürətlə artaraq 10 milyonu keçmiş 
Azərbaycanda ölkədə adambaşına düşən gəlirin nominal məbləği də artır ki, bu da Cənubi 
Qafqazda regionun digər ölkələri ilə müqayisədə artımın sürətli olduğunu göstərir. 


Nəticə / Conclusion 

Beləliklə, yuxarıda qeyd edilən qiymətləndirmələr göstərir ki, Cənubi Qafqaz regionunun 
iqtisadi inkişafında və bütünlükdə isə regionun beynəlxalq iqtisadi inkişafa təsirində xarici ticarə- 
tin, xüsusən, regionun ixrac potensialının xüsusi əhəmiyyəti vardır. Bu mənada son illər 
Azərbaycan iqtisadiyyatında gedən proseslər, ilk növbədə, ölkə daxilində iqtisadi və sosial 
inkişafın təmin edilməsi, əhalinin həyat səviyyəsinin yüksəldilməsi, qeyri-neft sektoru məhsulla- 
rının, xüsusən, emal sənayesi, kənd təsərrüfatı məhsulları ixracının artırılması, turizmin genişlən- 
məsi, bütünlükdə regionun beynəlxalq iqtisadi əlaqələrinin güclənməsinə böyük təkan verir. 

Digər tərəfdən müasir dövrün qloballaşma proseslərinin Cənubi Qafqazın iqtisadiyyatının 
bütün sahələrinə təsir etməsi özlüyündə nəinki region dövlətləri ilə, habelə yaxın və uzaq xarici 
regionlarla mallar və xidmətlərlə ticarət dövriyyəsinin, onun strukturunun təkmilləşdirilməsini də 
tələb edir. Bu hal dünya regionları arasında dünya bazar qiymətləri, mallar və xidmətlərin satışı 
üzrə rəqabət qabiliyyətinin təmin olunmasını qarşıya qoyur. Nəticədə Cənubi Qafqazın iqtisadi 
inkişafı ilə beynəlxalq iqtisadi inkişaf arasında biri-digərindən asılı olan iqtisadi proseslərə də 
qiymət vermək lazım gəlir ki, bunlar da daha çox beynəlxalq iqtisadi sferaya aid olmaqla 
aşağıdakılardan ibarətdir: 

Əvvəla, beynəlxalq iqtisadiyyata inteqrasiya oluna bilən Cənubi Qafqazın iqtisadiyyat 
sahələrinin və onun yarımsahələrinin mövcudluğu: İkinci, beynəlxalq bazarların prioritetlərinin 
dəqiqləşməsi, Üçüncü, beynəlxalq bazarlarda rəqabət və Cənubi Qafqazın iqtisadiyyat sahələrinin 
və yarımsahələrinin həmin bazarlarda rəqabət aparmaq qabiliyyətinin artması, Dördüncü, Cənubi 

Qafqazda istehsal amillərinin xüsusən insan kapitalının səmərəliliyinin yüksəlməsi: Beşinci, region 
dövlətlərinin səmərəli xarici iqtisadi siyasəti yeridilməsinə üstünlük verməsi. 

Yuxarıda qeyd edilənlər Cənubi Qafqaz iqtisadiyyatının beynəlxalq iqtisadi inkişafa təsirinin 
qiymətləndirilməsində düzgün nəticə çıxarmağa imkan verir. Cənubi Qafqaz regionunda 
beynəlxalq iqtisadi əlaqələr sahəsində mövcud problemlərin həll edilməsi, ilk növbədə, siyasi, 
sonra isə iqtisadi problemlərin aradan qaldırılması, region ölkələri arasında qarşılıqlı anlaşmanın 
və səmərəli birgə yaşayışın beynəlxalq hüquq çərçivəsində nizamlanmasının təmin edilməsi 
zəriridir. 

Резюме. В статье исследуются внешнеэкономические факторы, влияющие Ha ƏKOHOMH- 
ческое развитие стран Южного Кавказа. Отмечается, что наиболее выгодное по территории 
положение на Кавказе принадлежит Южному Кавказу. Необходимо правильно оценить 
экономический потенциал региона Южного Кавказа, геоэкономические реалии, которые 
увеличивают его значение и влияют на систему международных экономических отношений. 

В последние годы стало ясно, что международные организации и мировые экономические 
державы придают большое значение региону. Далее отмечается, что Южный Кавказ и 
Центральная Азия привели к устойчивому развитию и безопасности от Средиземноморья до 
Китая, а также к устойчивому развитию и экспорту каспийской нефти и газа с участием 
всемирно известных компаний на европейский рынок. Внешняя торговля и экспортный 
потенциал региона играют важную роль в экономическом развитии Южного Кавказа и во 
влиянии его на международное экономическое развитие. Следовательно, определяя 
приоритеты международных рынков, важно повысить конкурентоспособность секторов 
экономики и ее подсекторов, которые могут быть интегрированы в международную 
экономику, повысить эффективность факторов производства, особенно человеческого 
капитала, и дать предпочтение эффективной внешнеэкономической политике. 

Ключевые слова: Южный Кавказ, Азербайджан, Грузия, Армения, импорт, экспорт, 
экономическое развитие, факторы, ВВП. 

